

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৭৫/২০২০

আই আই এম, শিলঙ্গৰ দ্বাৰা আয়োজিত ই-আলোচনাচক্রত অংশগ্রহণ কৰিলে মুখ্যমন্ত্রীয়ে

**ৰাজ্য চৰকাৰৰ উদ্যোগ অনুকূল নীতিসমূহে ৰাজ্যখনত উদ্যোগ স্থাপনৰ বাবে
বিনিয়োগকাৰীসকলক উৎসাহিত কৰিছে : মুখ্যমন্ত্রী**

দিছপুৰ, ১১ জুলাই : মুখ্যমন্ত্রী সৰ্বানন্দ সোগোৱালে আজি ইণ্ডিয়ান ইনস্টিটিউট অৱ মেনেজমেন্ট, শিলঙ্গৰ দ্বাৰা আয়োজিত ‘লজিষ্টিক্স মেনেজমেন্ট ইন দ্যা ইমাৰজেণ্ট নৰ্থ ইষ্ট ইণ্ডিয়া’ শীৰ্ষক ই-আলোচনাচক্রত অংশগ্রহণ কৰি সামৰণী ভাষণ প্ৰদান কৰে। খানাপাৰাস্থিত অসম প্ৰশাসনীয় পদাধিকাৰী মহাবিদ্যালয়ৰ পৰা প্ৰদান কৰা নিজৰ ভাষণত মুখ্যমন্ত্রী সোগোৱালে ৰাজ্যৰ উদ্যোগিক খণ্ডত দ্রুত বিকাশ সাধনৰ বাবে ৰাজ্য চৰকাৰে লজিষ্টিক মেনেজমেন্টৰ দিশত গ্ৰহণ কৰা বিভিন্ন পদক্ষেপৰ বিষয়ে আলোকপাত কৰে। তেওঁ কয় যে ৰাজ্য চৰকাৰৰ এক্সপৰ্ট এণ্ড লজিষ্টিক পলিচিয়ে অৰ্তদেশীয় কনটেইনাৰ ডিপো, সীমান্ত বাণিজ্য কেন্দ্ৰ, সাধাৰণ সুবিধা কেন্দ্ৰ, সংহত ক'ল্ড চেইন, লজিষ্টিক পাৰ্ক, জাহাজ ঘাটৰ দৰে লজিষ্টিক আন্তঃগাঁথনি শক্তিশালী কৰি তুলিব। এই প্ৰসংগতে তেওঁ এনেধৰণৰ আন্তঃগাঁথনি গঢ়ি তোলাৰ বাবে মূলধনী বিনিয়োগৰ ক্ষেত্ৰত সৰ্বোচ্চ ১০ কোটি টকালৈকে ৩০ শতাংশ ৰাজসাহায্য প্ৰদানৰ ব্যৱস্থাৰ কথাও উল্লেখ কৰে।

মুখ্যমন্ত্রীয়ে কয় যে উত্তৰ পূৰ্বাঞ্চল হৈছে এক সন্তোষনাময় ক্ষেত্ৰ আৰু যদিহে ইয়াৰ আন্তঃগাঁথনিৰ উন্নয়নৰ বাবে প্ৰয়োজনীয় ব্যৱস্থাৰাজি গ্ৰহণ কৰিব পৰা যায় তেতিয়া এই অঞ্চলটোক উন্নয়নৰ দিশেৰে আগুৱাই নি বিশ্ব পৰ্যায়ত উন্নৰ্বীত কৰিব পৰা যাব। তেওঁ কয় যে ৰাজ্য চৰকাৰে ২০০ একৰ ভূমি সামৰি তিনি হাজাৰ কোটি টকা ব্যয় সাপেক্ষে যোগীযোগাপাত মাল্টিমডেল লজিষ্টিক পাৰ্ক স্থাপনৰ বাবে অনুমোদন জনাইছে। ৰাজ্যখনৰ আন্তঃগাঁথনি বিকাশৰ গতি ত্বৰান্বিত কৰাৰ ক্ষেত্ৰত এই পদক্ষেপে প্ৰভূত অৱদান যোগাবলৈ সক্ষম হ'ব বুলিও মুখ্যমন্ত্রীয়ে কয়। মুখ্যমন্ত্রীয়ে ভাষণ প্ৰসংগত ৰাজ্যখনত দ্রুত গতিত উদ্যোগ স্থাপনত সহায়ক হোৱাকৈ আন্তঃৰাষ্ট্ৰীয় উদ্যোগিক পাৰ্ক স্থাপনৰ পদক্ষেপ গ্ৰহণ কৰাৰ লগতে ৰাজ্যখনত ইতিমধ্যে স্থাপন কৰা ফুড পাৰ্ক, প্লাষ্টিক পাৰ্ক, বেন্সো টেকনোলজি পাৰ্ক সম্পর্কতো আলোকপাত কৰে।

প্ৰধানমন্ত্রী নৰেন্দ্ৰ মোদীয়ে উত্তৰ-পূৰ্বাঞ্চলৰ দ্রুত পৰিবৰ্তন সাধন কৰাৰ বাবে গ্ৰহণ কৰা এষ্ট ইষ্ট পলিচিয়ে অঞ্চলটোৰ উন্নয়নৰ ক্ষেত্ৰত নতুন মাত্ৰা কঢ়িয়াই আনিছে বুলি উল্লেখ কৰি মুখ্যমন্ত্রীয়ে কয় যে ইয়ে কৃষিৰ বিকাশৰ ক্ষেত্ৰত পূৰ্ণ সন্তোষনীয়তা কঢ়িয়াই আনিছে। তেওঁ কয় যে গুৱাহাটীৰ পৰা আন্তঃৰাষ্ট্ৰীয় বজাৰত ফলমূল আৰু শাক-পাচলি বিক্ৰী কৰিবলৈ সুযোগ পোৱা বাবে অসমৰ কৃষকসকল অত্যন্ত সুখী। মুখ্যমন্ত্রীয়ে লগতে কয় যে এই নীতিয়ে দক্ষিণ-পূৰ্ব এছিয়া আৰু বিবিএন দেশসমূহৰ বৃহৎ বজাৰ দখল কৰাৰ বাবেও সন্তোষনীয়তা কঢ়িয়াই আনিছে। প্ৰধানমন্ত্রীৰ দৰ্শনৰ দ্বাৰা অনুপ্ৰাণিত হৈ অসমক উদ্যোগিক

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

হাবলৈ ৰূপান্তৰ সাধন কৰাৰ বাবে আমি কঠোৰ শ্ৰম কৰি আছো বুলি উল্লেখ কৰি মুখ্যমন্ত্রীয়ে কয় যে অকল এই অঞ্চলতে নহয়, উত্তৰ পূর্বাঞ্চল, বাংলাদেশ আৰু দহখন আছিয়ান দেশত বসবাস কৰা ৮০ কোটি জনসাধাৰণৰ বজাৰ দখল কৰাৰ বাবেও আমি প্ৰয়াস চলাই আছো।

দৈত বে'লপথ আৰু বে'ল পথৰ বৈদ্যুতিকৰণ, ভাৰতৰ দীৰ্ঘতম বে'ল তথা পথ দলং বগীবিল আৰু ধলা-শদিয়া সংযোগকৰণৰে দেশৰ দীৰ্ঘতম দলং মুকলি কৰা, জল পৰিবহন ব্যৱস্থাটো শক্তিশালী কৰাৰ বাবে বাংলাদেশৰ চট্টগ্ৰাম আৰু মংলা বন্দৰ সংযোগ কৰাৰ বাবে বৰাক আৰু ব্ৰহ্মপুত্ৰ নদী খনন, গুৱাহাটী বিমান বন্দৰত নতুন ইন্টিগ্ৰেটেড টাৰ্মিনেল বিল্ডিং নিৰ্মাণ, এয়াৰ কাৰ্গো বৰস্থাৰ আৰম্ভণি, আছিয়ান আৰু বিবিএন দেশসমূহলৈ গুৱাহাটীৰ পৰা বিমান চলাচলৰ ব্যৱস্থা ইত্যাদিৰ দৰে ঐতিহাসিক পদক্ষেপসমূহে অঞ্চলটোৰ যোগাযোগ আৰু পৰিবহন খণ্ডত ব্যাপক পৰিবৰ্তন সাধন কৰিব বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে অসম চৰকাৰে উদ্যোগখণ্ডৰ বিকাশৰ বাবে উদ্যোগ অনুকূল নীতি গ্ৰহণ কৰিছে। কৰ উদগণি নীতিকে ধৰি উদ্যোগ আৰু পৰ্যটন গোট স্থাপনৰ বাবে উদ্যোগীসকলক উৎসাহিত কৰা হৈছে। ভাষণ প্ৰসংগত মুখ্যমন্ত্রীয়ে আই টি পলিচি, বায়োটেক পলিচি, ষ্টার্ট আপ পলিচি, চুগাৰ পলিচি, চ'লাৰ এনার্জি পলিচি গ্ৰহণ কৰাৰ কথাও উল্লেখ কৰে। ৰাজ্যখনত যাতে সহজে উদ্যোগ স্থাপন কৰিব পাৰে তাৰ বাবে নতুন এম এছ এম ইনীতিৰ কথা ঘোষণা কৰা হৈছে বুলিও মুখ্যমন্ত্রীয়ে কয়।

বিভিন্ন ক্ষেত্ৰত আহি পৰা পৰিবৰ্তিত ধাৰণা আৰু উদ্বোধনী চিন্তাই সমগ্ৰ বিশ্বতে যি দ্রুত পৰিবৰ্তন সন্তুষ্টি কৰি তুলিছে তাৰ সৈতে খোজ মিলাই আগবাঢ়ি যোৱাৰ ওপৰত গুৰুত্ব আৰোপ কৰি মুখ্যমন্ত্রীয়ে আশা প্ৰকাশ কৰে যে এই আলোচনা চক্ৰই ধাৰণাৰ আদান-প্ৰদানৰ যি সুযোগ প্ৰদান কৰিছে তাৰ জৰিয়তে অঞ্চলটোৰ ৰাজ্যসমূহৰ ক্ষেত্ৰত ইতিবাচক প্ৰভাৱ পেলাব। প্ৰচলিত ব্যৱস্থাটোৰ পৰিবৰ্তন আৰু দেশৰ সমৃদ্ধিশালী অঞ্চল হিচাপে গঢ়ি তোলাৰ ক্ষেত্ৰত যিবোৰ ব্যৱধান আছিল তাক অতিৰ কৰি উত্তৰ-পূর্বাঞ্চলৰ ৰাজ্যসমূহক আগুৱাই নিয়াৰ ক্ষেত্ৰত আজিৰ আলোচনাই গুৰুত্বপূৰ্ণ দিশ সংযোজন কৰিব বুলিও মুখ্যমন্ত্রীয়ে কয়।

আজিৰ এই ই-আলোচনাচক্ৰত কেবাগৰাকী বক্তা, সন্মানিত ব্যক্তি, শিক্ষাবিদ আৰু আই আই এমৰ ছাত্ৰ-ছাত্ৰীকে ধৰি অন্যান্য ব্যক্তিসকল উপস্থিত আছিল।

বীঁগঃ / পুঁড়েঃ / পঁঢ়ুঁঃঃ
১১/০৭/২০২০